



AZƏRBAYCAN RESPUBLİKASININ  
İQTİSADİYYAT NAZİRLİYİ YANINDA  
DÖVLƏT VERGİ XİDMƏTİ



Sərnişin daşıma fəaliyyəti ilə  
məşğul olan şəxslər tərəfindən ödənilən  
SADƏLƏŞDİRİLMİŞ VERGİ,  
MƏCBURİ DÖVLƏT SOSIAL SİĞORTA  
VƏ İCBARİ TİBBİ SİĞORTA HAQQI

Beynəlxalq yük və sərnişin daşıma, eyni zamanda respublika ərazisində yük daşıma fəaliyyəti ilə məşğul olmadan və ƏDV qeydiyyatına könüllü qaydada durmadan sərnişin daşıma fəaliyyəti ilə məşğul olursunuzsa...

Bu fəaliyyət növü üzrə təqvim ayının sonunadək vergini, məcburi dövlət sosial sığorta və icbari tibbi sığorta haqqını tam məbləğdə ödəməklə, ödəniş sənədləri və ərizə ilə birlikdə Nəqliyyat, Rabitə və Yüksək Texnologiyalar Nazirliyinə (Bakı şəhərinin inzibati ərazisində avtomobil nəqliyyatı ilə müntəzəm şəhərdaxili sərnişindaşıma və taksi minik avtomobilləri ilə sərnişindaşıma həyata keçirildikdə isə Bakı Nəqliyyat Agentliyinə) təqdim etməklə istəyinizə uyğun olaraq növbəti ay, rüb, yarım il və ya il üçün ciddi hesabat blankı olan **“Fərqlənmə nişanı”** almalısınız\*.

---

\* Yük daşımalarını həyata keçirən vergi ödəyiciləri tərəfindən “Fərqlənmə nişanı”nın alınması üçün verginin, məcburi dövlət sosial sığorta və icbari tibbi sığorta haqqının ödənilməsi tələb edilmir və qeyd edilən öhdəliklər həmin şəxslər tərəfindən qanunla müəyyən edilmiş qaydada yerinə yetirilir.



## Verginin dərəcələri barədə

Avtonəqliyyat vasitələri ilə sərnişin daşımalarını həyata keçirən vergi ödəyiciləri üçün aylıq olaraq sadələşdirilmiş vergi aşağıdakı kimi müəyyən olunur:

<b>Sərnişin daşınması (taksi istisna olmaqla), oturacaq yerlərinin sayına görə</b>	1 oturacaq yeri üçün	1,8 manat
<b>Taksi ilə sərnişin daşınması</b>	1 ədəd nəqliyyat vasitəsi üçün	9 manat

Sərnişin daşınmasının növündən və həyata keçirildiyi ərazidən asılı olaraq, sərnişin daşıyan vergi ödəyiciləri üçün sadələşdirilmiş vergi yuxarıda qeyd edilən cədvəldə göstərilən sadələşdirilmiş verginin məbləğinə aşağıdakı əmsallar tətbiq edilməklə müəyyən edilir:

1. Bakı şəhərində (kənd və qəsəbələr daxil olmaqla) və Bakı şəhəri ilə ölkənin digər yaşayış məntəqələri arasında - 2,0;
2. Abşeron rayonu, Sumqayıt, Gəncə şəhərlərində və həmin rayon və şəhərlərlə digər yaşayış məntəqələri arasında (1-ci bənddə göstərilənlər istisna olmaqla) - 1,5;
3. Digər şəhər və rayonlarda və həmin şəhər və rayonlarla digər yaşayış məntəqələri arasında (1-ci və 2-ci bəndlərdə göstərilənlər istisna olmaqla) - 1,0.



## Məcburi dövlət sosial sığorta haqqı barədə

Bu fəaliyyət üzrə "Fərqlənmə nişanı"nı alarkən minimum aylıq əməkhaqqının **6 faizi** miqdarında məcburi dövlət sosial sığorta haqqını ödəməlisiniz.

Yuxarıda qeyd edilən məcburi dövlət sosial sığorta haqqının məbləğine **fəaliyyət göstərdiyiniz ərazi üzrə əmsal tətbiq etməklə** ödəməli olduğunuz aylıq məcburi sosial sığorta haqqını müəyyən etməlisiniz:

- Bakı şəhərində (kənd və qəsəbələr daxil olmaqla) - **2,0 əmsal**;
- Abşeron rayonunda, Sumqayıt və Gəncə şəhərlərində - **1,5 əmsal**;
- Digər şəhər və rayonlarda - **1,0 əmsal**.



## İcbari tibbi sığorta haqqı barədə

Azərbaycan Respublikasının Vergi Məcəlləsinə əsasən sahibkarlıq fəaliyyətinin və ya digər vergi tutulan əməliyyatlarının müvəqqəti dayandırıldığı hallar istisna olmaqla, bu fəaliyyət üzrə minimum aylıq əməkhaqqının **4 faizi** miqdarında icbari tibbi sığorta haqqını ödəməlisiniz.

**Misal:** Oturacaqlarının sayı **17** ədəd olan mikroavtobusunuzla Bakı şəhərində sərnişin daşınmasını həyata keçirirsiniz. Bu zaman Sizin ödəyəcəyiniz verginin, məcburi dövlət sosial sığorta və icbari tibbi sığorta haqqının aylıq məbləği aşağıdakı kimi hesablanacaq:

Sadələşdirilmiş verginin aylıq məbləği **17 \* 1,8 manat \* 2 əmsal = 61,2** manat, məcburi dövlət sosial sığorta haqqının aylıq məbləği **41,40** manat (minimum aylıq əməkhaqqı **345** manat \* **6%** \* **2 əmsal = 41,40** manat) və icbari tibbi sığorta haqqının aylıq məbləği **13,80** manat (minimum aylıq əməkhaqqı **345** manat \* **4%** = **13,80** manat) olmaqla, ümumilikdə ödəməli olduğunuz məbləğ **116,40 manat** təşkil edəcəkdir.





### Unutmayın ki...

- Vergi, məcburi dövlət sosial sığorta və icbari tibbi sığorta haqqı **“Fərqlənmə nişanı”** alınarkən tam məbləğdə ödənilir.
- Bu fəaliyyətə görə vergi orqanına bəyannamə verilmir.
- Digər fəaliyyət növləri üzrə əldə edilmiş gəlirlərin və xərclərin uçotu hər bir fəaliyyət növü üzrə ayrı-ayrılıqda aparılır və bu fəaliyyət növləri üzrə mənfəət (zərər) digər fəaliyyət növündən əldə edilmiş mənfəətə (zərəyə) aid edilmir.
- Fəaliyyətin göstərilib-göstərilməməsindən asılı olmayaraq ödənilmiş vergi, məcburi dövlət sosial sığorta və icbari tibbi sığorta haqqı geri qaytarılmır və növbəti dövrlərin (ay, rüb, yarım il və il) vergiləri, məcburi dövlət sosial sığorta və icbari tibbi sığorta haqları ilə əvəzləşdirilmir. Avtonəqliyyat vasitəsinin sahibi və ya istifadəçisi dəyişdikdə həmin nəqliyyat vasitəsinə sonrakı aylar üçün əvvəlki sahib və ya istifadəçi tərəfindən qabaqcadan ödənilmiş vergilər, məcburi dövlət sosial sığorta və icbari tibbi sığorta haqqı nəzərə alınır və verginin, məcburi dövlət sosial sığorta və icbari tibbi sığorta haqqının ödənildiyini təsdiq edən "Fərqlənmə nişanı"nın yenidən rəsmiləşdirilməsi tələb olunmur.

### Bununla belə, bilməlisiniz ki...

- Vergi ödəyicisinin mülkiyyətində olan avtomobil nəqliyyatı vasitələri ilə öz sahibkarlıq fəaliyyətini təmin etmək üçün işçilərinin və özünə məxsus yüklərin daşınmasında istifadə etdiyi avtonəqliyyat vasitələri bu vergiyə cəlb edilmədiyinə görə onlar üçün heç bir haqq ödənilmədən **5 iş günü** ərzində Nəqliyyat, Rabitə və Yüksək Texnologiyalar Nazirliyindən “**Xüsusi fərqlənmə nişanı**” alınmalıdır. Həmin avtonəqliyyat vasitələrini satarkən və ya icarəyə verərkən, habelə digər məqsədlər üçün istifadə edərkən ən azı **1 iş günü** əvvəl nişan geri qaytarılmalıdır.



## MALİYYƏ SANKSİYALARI, FAİZLƏR VƏ DİGƏR MƏSULİYYƏT TƏDBİRLƏRİ BARƏDƏ

Vergi və sığorta qanunvericiliyinin pozulması hallarına görə tətbiq olunan maliyyə sanksiyaları və digər məsuliyyət tədbirləri barədə məlumatı "Maliyyə sanksiyaları, faizlər və digər məsuliyyət tədbirləri barədə Yaddaş" adlı bukletdən əldə edə bilərsiniz.



VERGİLƏRƏ AID  
NƏŞRLƏR



AZ1029, Azərbaycan, Bakı, Heydər Əliyev prospekti, 155  
Tel.: (+994 12) 403 89 70; Faks: (+994 12) 403 89 71  
E-poçt: office@taxes.gov.az

[www.taxes.gov.az](http://www.taxes.gov.az)

